

शिक्षण सेवा, गट-अ (प्रशासन शाखा) या संवर्गातील
शिक्षणाधिकारी व तत्सम या पदावरील अधिकाऱ्यांचा
परिविक्षाधीन कालावधी पूर्ण करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक:- पकास-२४१९/प्र.क्र.१०/प्रशा-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक - ०८ फेब्रुवारी, २०२३

- वाचा:-** १. शालेय शिक्षण व क्रीडा विभाग, शा.नि. क्र. संकीर्ण-३९०४/प्र.क्र.१०३/१३/प्रशा-२,
दिनांक १३.०६.२०१३
२. शालेय शिक्षण व क्रीडा विभाग. क्र. ससेप्र-४३०२/प्र.क्र.७०/१३/प्रशा-२,
दिनांक ०८.०८.२०१३.
३. सामान्य प्रशासन विभाग शा.नि.क्र. परिवी-२७१५/प्र.क्र.३०२/आठ,
दिनांक २९.०२.२०१६.
४. सामान्य प्रशासन विभाग शा.नि.क्र. परिवी-२७१५/प्र.क्र.३०२/कार्या-८
दिनांक २२.०६.२०२१
५. मा. महाराष्ट्र प्रशासकीय न्यायाधिकरण, औरंगाबाद यांचा मूळ अर्ज क्र.६९३/२०१९
मध्ये दिनांक २४.१२.२०२१ रोजीचा अंतीम निर्णय.

प्रस्तावना:-

उपरोक्त वाचा येथे नमूद अ. क्र.१ येथील दिनांक १३.०६.२०१३ च्या शासन निर्णयान्वये सरळसेवेने महाराष्ट्र लोकसेवा आयोग पुरस्कृत उमेदवारांची महाराष्ट्र शिक्षण सेवा (प्रशासन शाखा) गट-अ संवर्गात शिक्षणाधिकारी व तत्सम या पदावर दिनांक ०१.०७.२०१३ पासून नियुक्ती देऊन पायाभूत प्रशिक्षण देण्याचा निर्णय घेण्यात आला होता. प्रशिक्षण पूर्ण केलेल्या अधिकाऱ्यांना दिनांक ०८.०८.२०१३ च्या शासन निर्णयान्वये शिक्षणाधिकारी व तत्सम पदावर पदस्थापना दिली आहे. त्यानुसार सदर अधिकाऱ्यांची शिक्षणाधिकारी व तत्सम पदावर २ वर्षांच्या परिविक्षाधीन कालावधीसाठी नियुक्ती करण्यात आली आहे.

२. श्रीमती सविता बिरगे, शिक्षणाधिकारी यांनी परिविक्षा कालावधी समाप्त करण्यासाठी मा. महाराष्ट्र प्रशासकीय न्यायाधिकरण, औरंगाबाद येथे मूळ अर्ज क्र.६९३/२०१९ दाखल केला. सदर मूळ अर्जामध्ये दिनांक २४.१२.२०२१ रोजी मा. महाराष्ट्र प्रशासकीय न्यायाधिकरणाने, सामान्य प्रशासन विभागाने दिनांक २२.०६.२०२१ रोजीच्या शासन निर्णयान्वये विहित केलेल्या परिविक्षा धोरणानुसार अर्जदार यांचा परिविक्षा कालावधी समाप्त करण्याचे आदेश दिले आहेत. सबब मा. महाराष्ट्र प्रशासकीय न्यायाधिकरण, औरंगाबाद यांच्या न्यायनिर्णयानुसार सामान्य प्रशासन विभागाच्या दिनांक २२.०६.२०२१

रोजीच्या शासन निर्णयान्वये विहित केलेल्या परिविक्षाधोरणानुसार श्री. मुस्ताक महंमद शेख, शिक्षणाधिकारी यांचा परिविक्षा कालावधी पूर्ण करण्याची बाब शासनाच्या विचाराधीन आहे.

३. आयुक्त (शिक्षण) यांच्या दिनांक ०६.१०.२०१७ च्या पत्रान्वये परिविक्षाधीन कालावधी पूर्ण करण्याचा प्रस्ताव सादर केला आहे. पायाभूत प्रशिक्षण यशस्वीरित्या पूर्ण करणाऱ्या व शासनाच्या प्रचलित धोरणानुसार परिविक्षाधीन कालावधीच्या अटीची पूर्तता करणाऱ्या अधिकाऱ्यांचा परिविक्षाधीन कालावधी पूर्ण करण्याबाबत शासनाने पुढील प्रमाणे निर्णय घेतला आहे :-

शासन निर्णय :

शासनाच्या प्रचलित धोरणानुसार परिविक्षाधीन कालावधीच्या अटीची पूर्तता करणाऱ्या, उपरोक्त वाचा येथे नमूद अ.क्र.१ येथील दिनांक १३.०६.२०१३ च्या शासन निणयान्वये सरळसेवेने महाराष्ट्र शिक्षण सेवा (प्रशासन शाखा) गट-अ संवर्गात शिक्षणाधिकारी व तत्सम या पदावर कार्यरत खाली नमूद अधिकाऱ्यांचा त्यांच्या नावासमोर रकाना क्रमांक ७ मध्ये नमूद दिनांकास परिविक्षाधीन कालावधी पूर्ण करण्यात येत असून रकाना क्रमांक ८ मध्ये नमूद दिनांकास त्यांची सेवा पुढे चालू ठेवण्यास शासन मंजूरी प्रदान करण्यात येत आहे.

अ. क्र.	अधिकाऱ्यांचे नांव	शासन सेवेत नियुक्तीच्या आदेशाचा दिनांक	शासन सेवेत प्रथम रुजू झाल्याचा दिनांक	रकाना ४ मधील दिनांकानुसार परिविक्षाधीन कालावधी पूर्ण होण्याचा दिनांक	परिविक्षा कालावधीत घेतलेल्या एकूण अर्जित/परिवर्तीत रजा इ. एकूण कालावधी	रकाना ६ मधील कारणांमुळे वाढलेला परिविक्षाधीन कालावधी पूर्ण होण्याचा दिनांक	परिविक्षाधीन कालावधी समाधानकारक पूर्ण केल्यामुळे शासन सेवा ज्या दिनांकापासून पुढे चालू ठेवावयाची आहे तो दिनांक.
१	२	३	४	५	६	७	८
१.	श्री मुस्ताक महंमद शेख	शा.शि.व क्री.वि. शा.नि. क्र.संकिर्ण- ३९०४/ प्र.क्र.१०३/ १३/प्रशा-२, दि.१३.०६.१३	०१.०७.२०१३	३०.०६.२०१५	३६	०७.०८.२०१५	०८.०८.२०१५

२. परिविक्षाधीन पूर्ण करणाऱ्या अधिकाऱ्यांना वार्षिक वेतनवाढी देण्यात याव्यात. तसेच संबंधितांच्या सेवापुस्तकात याची नोंद घेण्यात यावी.

३. सदर शासन निर्णय सामान्य प्रशासन विभाग अनौ.सं.क्र.१७२/का८, दिनांक २७.०६.२०२२ अन्वये दिलेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२३०२०८१७४३३४४०२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(टि.वा.करपते)

उप सचिव , महाराष्ट्र शासन

प्रत,

- १) आयुक्त (शिक्षण), महाराष्ट्र राज्य, पुणे
- २) सचिव, महाराष्ट्र लोकसेवा आयोग, मुंबई (पत्राद्वारे)
- ३) सर्व शिक्षण संचालक
- ४) महालेखापाल (लेखा व अनुज्ञेयता), महाराष्ट्र १/२, मुंबई/नागपूर
- ५) सर्व विभागीय शिक्षण उपसंचालक
- ६) संबंधित जिल्हा कोषागार अधिकारी.
- ७) संबंधित अधिकारी (आयुक्त शिक्षण यांचे कार्यालया मार्फत)
- ८) निवडनस्ती.